

آٹھویں فصل : ماہ صفر کے اعمال

یہ مہینہ اپنی نحوست کے ساتھ مشہور ہے اور نحوست کو دور کرنے میں صدقہ دینے، دعا کرنے اور خدا سے پناہ طلب کرنے سے بہتر کوئی اور چیز وارد نہیں ہوئی اگر کوئی شخص اس مہینے میں وارد ہونے والی بلاؤں سے محفوظ رہنا چاہے تو جیسا کہ محدث فیض اور دیگر بزرگوں نے فرمایا ہے، وہ اس دعا کو ہر روز دس مرتبہ پڑھتا رہے:

يَا شَدِيدَ الْقُوَىٰ وَيَا شَدِيدَ الْمِحَالِ يَا عَزِيزُ يَا عَزِيزُ يَا عَزِيزُ ذَلَّتْ بِعَظَمَتِكَ جَمِيعُ خَلْقِكَ

اے زبردست قوتوں والے اے سخت گرفت کرنے والے اے غالب اے غالب اے غالب تیری بڑائی کے آگے تیری ساری

فاکفنی شرّاً خَلْقِكَ، يَا مُحْسِنُ يَا مُجْمِلُ يَا مُنْعِمُ يَا مُفْضِلُ يَا لَا إِلَهَ إِلَّا أَنْتَ سُبْحَانَكَ إِنِّي

مخلوق پست ہے پس اپنی مخلوق کے شر سے بچائے رکھ اے احسان والے اے نیکی والے اے نعمت والے اے فضل والیے کہ نہیں کوئی معبود سوائے تیرے

كُنْتُ مِنَ الظَّالِمِينَ فَاسْتَجِبْنَا لَهُ وَنَجَّيْنَاهُ مِنَ الْعَمِّ وَكَذَلِكَ نُنْجِي الْمُؤْمِنِينَ، وَصَلَّى اللَّهُ

تو پاک تر ہے بے شک میں ظالموں میں سے ہوں پس ہم نے اسکی دعا قبول کی اور اسے نجات دے دی اور ہم مومنوں کو اسی طرح نجات دیتے ہیں خدا

عَلَى مُحَمَّدٍ وَآلِهِ الطَّيِّبِينَ الطَّاهِرِينَ .

محمد اور ان کی آل (ع) پر رحمت نازل کرے جو پاک و پاکیزہ ہیں۔

سید نے اس مہینے کا چاند دیکھنے کے وقت کی ایک دعا بھی نقل کی ہے

پہلی صفر کا دن

۷۳ھ میں اس دن امیر المؤمنین (ع) اور معاویہ کے درمیان جنگ صفین لڑی گئی، ایک قول کے مطابق ۶۱ھ میں، اس دن امام حسین (ع) کا سر مبارک دمشق پہنچایا گیا جس سے بنی امیہ کو خوشی ہوئی اور انہوں نے عید منائی یہی وجہ ہے کہ اس روز رنج و غم تازہ ہو جاتا ہے، اس دن عراق کے مومنین کے گھروں میں صف ماتم بچھی ہوتی ہے اور شام میں بنی امیہ اس کو عید قرار دے رہے ہوتے ہیں اس دن یا ایک قول کے مطابق ۱۲۱ھ میں تیسری صفر کے دن امام زین العابدین (ع) کے فرزند زید کو شہید کیا گیا۔

تیسری صفر کا دن

سید ابن طاووس ہمارے علماء کی کتابوں سے نقل کرتے ہیں کہ اس دن دو رکعت نماز پڑھنا مستحب ہے اس کی پہلی رکعت میں سورۃ الحمد کے بعد سورۃ انافتحنا اور دوسری رکعت میں سورۃ الحمد کے بعد سورۃ توحید پڑھے پھر سومر تہ صلوات پڑھے اور سومر تہ کہے:

اللَّهُمَّ الْعَن آلَ أَبِي سَفْيَانَ-

اے اللہ! آل ابو سفیان پر پھٹکار بھیج۔

اس کے بعد سومر تہ استغفار کرے اور اپنی حاجات طلب کرے۔

ساتویں صفر کا دن

شہید اور کفعمی کے قول کے مطابق ۷ صفر ۱۲۸ھ کو مکہ مدینہ کے درمیان ابواء کے مقام پر حضرت امام موسیٰ کاظم (ع) کی ولادت باسعادت ہوئی۔

بیسویں صفر کا دن

یہ امام حسین (ع) کے چہلم کا دن ہے، بقول شیخین، امام حسین (ع) کے اہل حرم نے اسی دن شام سے مدینہ کی طرف مراجعت کی، اسی دن جابر بن عبد اللہ انصاری حضرت امام حسین (ع) کی زیارت کیلئے کربلا معلیٰ پہنچے اور یہ بزرگ حضرت امام حسین (ع) کے اولین زائر ہیں، آج کے دن حضرت امام حسین (ع) کی زیارت کرنا مستحب ہے، حضرت امام حسن عسکری (ع) سے روایت ہوئی ہے کہ مومن کی پانچ علامتیں ہیں:

(۱) رات دن میں اکاون رکعت نماز فریضہ و نافلہ ادا کرنا

(۲) زیارت اربعین پڑھنا

(۳) دائیں ہاتھ میں انگوٹھی پہننا

(۴) سجدے میں پیشانی خاک پر رکھنا،

(۵) اور نماز میں بہ آواز بلند بِسْمِ اللّٰهِ الرَّحْمٰنِ الرَّحِیْمِ پڑھنا، نیز شیخ نے تہذیب اور مصباح میں اس دن کی مخصوص زیارت حضرت امام جعفر صادق (ع) سے نقل کی ہے جسے ہم انشاء اللہ باب زیارات میں درج کریں گے۔

اٹھائیسویں صفر کا دن

۱۱ھ ۲۸ صفر سو موار کے دن رسول اکرم ﷺ کی وفات ہوئی، جبکہ آپ کی عمر شریف تریسٹھ ۶۳ سال تھی۔ چالیس سال کی عمر میں آپ تبلیغ رسالت کیلئے مبعوث ہوئے، اس کے بعد تیرہ سال تک مکہ معظمہ میں لوگوں کو خدا پرستی کی دعوت دیتے رہے ترین برس کی عمر میں آپ نے مکہ معظمہ سے مدینہ منورہ کی طرف ہجرت فرمائی اور پھر ان کے دس سال بعد آپ نے اس دنیا فانی سے رحلت فرمائی امیر المؤمنین (ع) نے بنفس نفیس آپ کو غسل و کفن دیا حنوط کیا اور آپ کی نماز جنازہ پڑھی پھر دوسرے لوگوں نے بغیر کسی امام کے گروہ درگروہ آپ کا جنازہ پڑھا، بعد میں امیر المؤمنین (ع) نے آنحضرت ﷺ کو اسی حجرے میں دفن کیا، جس میں آپ کی وفات ہوئی تھی۔ انس ابن مالک سے روایت ہے کہ رسول اللہ ﷺ کے دفن کے بعد جناب سیدہ (سلام اللہ علیہا) میرے قریب آئیں اور فرمایا اے انس! تمہارے دلوں نے یہ کس طرح گوارا کیا کہ آنحضرت کے جسد مبارک پر مٹی ڈالی جائے۔ پھر آپ نے روتے ہوئے فرمایا

يَا اَبْتَاهُ اجَابَ رَبًّا دَعَاهُ يَا اَبْتَاهُ مِنْ رَبِّهِ مَا اَدْنَاهُ

بابا جان نے رب کی آواز پر لبیک کہا بابا جان آپ اپنے رب کے کتنے قریب ہیں

ایک معتبر روایت کے مطابق بی بی (سلام اللہ علیہا) نے آنحضرت کی قبر مبارک کی تھوڑی سی مٹی لے کر آنکھوں سے لگائی

اور فرمایا:

مَاذَا عَلَى الْمُشْتَمِّ ثُرْبَةَ أَحْمَدٍ أَنْ لَا يَشْتَمَّ مَدَى الزَّمَانِ عَوَالِيَا

جو احمد مجتبیٰ کی تربت کی خوشبو سونگھے وہ تازندگی دوسری خوشبو نہ سونگھے گا

صُبَّتْ عَلَى مَصَائِبِ لَوْ أَنَّهَا صُبَّتْ عَلَى النَّيَامِ صِرْنَ لِيَالِيَا

مجھ پر وہ مصیبتیں پڑی ہیں اگر وہ دنوں پر آتیں تو وہ کالی راتیں بن جاتے

شیخ یوسف شامی نے درالنتظیم میں نقل کیا ہے کہ جناب سیدہ (سلام اللہ علیہا) نے اپنے والد بزرگوار پر یہ مرثیہ پڑھا:

قُلْ لِلْمُعِيبِ تَحْتَ أَطْبَاقِ الثَّرَىٰ ' إِنْ كُنْتَ تَسْمَعُ صَرَخَتِي وَنِدَائِيَا صُبَّتْ عَلَى مَصَائِبِ لَوْ أَنَّهَا

خاک پردوں میں غائب ہونے والے سے کہو اگر تو میری فریاد اور پکار سن رہا ہے مجھ پر وہ مصیبتیں پڑی ہیں کہ اگر وہ

صَبَبْتُ عَلَى النَّيَّامِ صِرْنَ لِيَالِيَا
لَا أَخْشَى مِنْ ضَيْمٍ وَكَانَ حِمِيَّ لِيَا
فَدَكُنْتُ ذَاتَ حِمِيٍّ بِظِلِّ مُحَمَّدٍ

دنوں پر آتیں تو وہ کالی راتیں بن جاتے میں محمد کی حمایت کے سائے میں تھی مجھے کسی کے ظلم کا ڈر نہ تھا ان کی پناہ میں

فَالْيَوْمَ أَخْضَعُ لِلذَّلِيلِ وَأَتَّقِي
ضَيْمِي وَأَدْفَعُ ظَالِمِي بَرْدَانِيَا فَإِذَا بَكَتَ قَمْرِيَّةٌ فِي لَيْلِيَا

لیکن آج پست لوگوں کے سامنے حاضر ہوں ظلم کا خوف ہے اپنی چادر سے ظالم کو ہٹاتی ہوں رات کی تاریکی میں جب قمری شاخ پر روئے

شَجْنَا عَلَى غَصْنٍ بَكَيْتُ صَبَاحِيَا
فَلَا جَعَلَنَّ الحُزْنَ بَعْدَكَ مُؤْنِسِي وَلَا جَعَلَنَّ الدَّمْعَ فَيْكَا
وَشَاحِيَا

میں شاخ پر صبح کے وقت روتی ہوں بابا آپ کے بعد میں نے غم کو اپنا ہمدم بنا لیا آپ کے غم میں اشکوں کے ہار پروتی ہوں

شہید اور کفعمی کے بقول ۵۰ھ میں اٹھائیسویں صفر کو امام حسن (ع) کی شہادت ہوئی جبکہ جمعہ بنت اشعث نے معاویہ کے اشارے پر آپ کو زہر دیا تھا۔

صفر کا آخری دن

شیخ طبری وابن اثیر کے بقول ۲۰۳ھ میں اسی دن امام علی رضا (ع) کی شہادت اس زہر سے ہوئی جو آپ کو انور میں دیا گیا۔ جب کہ آپ کی عمر ۵۵ برس تھی آپ کا روضہ مبارک سنا باد نامی بہتی میں حمید بن قحطبہ کے مکان میں ہے، جو طوس کا علاقہ ہے اب وہ مشہد مقدس کے نام سے مشہور ہے جہاں لاکھوں افراد زیارت کو آتے ہیں، ہارون الرشید عباسی کی قبر بھی وہیں ہے۔